

**இனிமையான குழந்தைகளே! தந்தை உங்களுக்கு எல்லையற்ற செய்திகளைக் கூறுகின்றார். நீங்கள் இப்பொழுது சுவதரிசன சக்கரதாரிகளாக ஆகியிருக்கின்றீர்கள். நீங்கள் 84 பிறவிகளின் நினைவில் இருக்க வேண்டும் மற்றும் அனைவருக்கும் இந்த நினைவை ஏற்படுத்த வேண்டும்.**

கேள்வி: சிவபாபாவின் முதல் குழந்தை என்று பிரம்மாவைத் தான் கூறுகின்றோம், விஷ்ணுவை அல்ல. ஏன்?

பதில்: ஏனெனில் சிவபாபா பிரம்மாவின் மூலம் பிராமண குடும்பத்தைப் படைக்கின்றார். ஒருவேளை விஷ்ணுவை குழந்தை என்று கூறினால் அவர் மூலமாகவும் குடும்பம் உருவாக வேண்டும். ஆனால் அவர் மூலமாக எந்த குடும்பமும் ஏற்படுவது கிடையாது. விஷ்ணுவை மம்மா, பாபா என்று யாரும் கூறுவது கிடையாது. எப்பொழுது லெட்சுமி நாராயணன் ரூபத்தில் மகாராஜா, மகாராணியாக ஆகின்றார்களோ அப்பொழுது அவர்களது குழந்தை மட்டுமே மம்மா பாபா என்று கூறுவர். பிரம்மாவின் மூலம் பிராமண குடும்பம் உருவாகின்றது.

பாட்டு: நீங்கள் தான் தாயும் தந்தையுமாக இருக்கின்றீர்கள் .....

ஓம்சாந்தி. தந்தை வந்து குழந்தைகளுக்கு புரிய வைக்கின்றார் என்று எந்த குருக்களும் கூற முடியாது என்று தந்தை வந்து புரிய வைக்கின்றார். தந்தை குழந்தைகளுக்கு என்ன புரிய வைப்பார்? எப்படிப்பட்ட தந்தை? இதனை குழந்தைகளாகிய நீங்கள் மட்டுமே அறிவீர்கள். வேறு எந்த சத்சங்கத்திலும் இவ்வாறு யாரும் கூற முடியாது. சாயி பாபா, மெஹரா பாபா என்று கூறுகின்றனர், ஆனால் அவர்கள் எதைக் கூறுகின்றார்களோ அதனைப் புரிந்து கொள்வது கிடையாது. இவர் எல்லையற்ற தந்தை, எல்லையற்ற செய்தியைக் கூறுகின்றார் என்பதை நீங்கள் அறிவீர்கள். ஒன்று எல்லைக்குட்பட்ட செய்திகள், மற்றொன்று எல்லையற்ற செய்திகள். இந்த உலகத்தை யாரும் அறியவே இல்லை. தந்தை கூறுகின்றார் - உங்களுக்கு எல்லையற்ற செய்திகளைக் கூறுகின்றேன் எனில், உங்களுக்கு சிருஷ்டியின் முதல், இடை, கடையின் ஞானம் புத்தியில் வந்து விடுகின்றது. தந்தை தனது அறிமுகத்தைக் கொடுத்திருக்கின்றார் மற்றும் சிருஷ்டிச் சக்கரம் எவ்வாறு சுற்றுகிறது? என்பதையும் யதார்த்த முறையில் புரிய வைத்திருக்கின்றார் என்பதை நீங்கள் அறிவீர்கள். அதனைப் புரிந்து கொண்டு நாம் மற்றவர்களுக்கும் புரிய வைக்கின்றோம். விதையாக இருப்பவரை பரம்பிதா பரமாத்மா அல்லது தந்தை என்று கூறுகின்றோம். நாம் அவரது குழந்தைகள், ஆத்மாக்கள். நாம் ஆத்மாக்கள், பரமாத்மாவின் குழந்தைகள் என்பது உங்களது புத்தியில் இருக்கிறது. பரம்பிதா பரமாத்மா பரந்தாமத்தில் இருக்கக் கூடியவர். அவர் மூலவதனத்தின் செய்தியை புரிய வைத்திருக்கின்றார். இந்த முழு மாலையும் எவ்வாறு உருவாகிறது? முதன் முதலில் தந்தை புரிய வைக்கின்றார் - நான் உங்களது தந்தையாக இருக்கின்றேன், மேலும் நான் பரந்தாமத்தில் இருக்கின்றேன். என்னைத் தான் ஞானம் நிறைந்தவர், பேரானந்த மயமானவர் என்று கூறுகின்றனர். நான் வந்து ஆத்மாக்களாகிய உங்களை தூய்மை, சுகம், சாந்திக்கான ஆஸ்தியைக் கொடுக்கின்றேன். குழந்தைகளின் புத்தியில் இது சுற்றிக் கொண்டே இருக்கிறது. உண்மையில் நாம் எங்கு இருக்கக் கூடியவர்கள்? ஆத்மாக்களாகிய நாம் அனைவரும் நடிப்பு நடித்தே ஆக வேண்டும். நடிப்பின் ரகசியத்தை யாரும் புரிந்து கொள்ள முடியாது, கூறிக் கொண்டு மட்டுமே இருக்கின்றனர். மறுபிறப்பு எடுப்பர். ஆத்மா இவ்வளவு பிறவிகள் எடுக்கின்றன! சிலர் 84 லட்சம் பிறவிகள் என்று கூறுகின்றனர். யாருக்காவது புரிய வைத்தால் 84 பிறவிகள் என்பது சரியே என்பதைப் புரிந்து கொள்வர். 84 பிறவிகள் எப்படி எடுக்கின்றோம்? என்பது புத்தியில் இருக்க வேண்டும். நாம் சதோ பிரதானமாக இருந்தோம், பிறகு சதோ, ரஜோ, தமோவில் வந்தோம். இப்பொழுது மீண்டும் சங்கமத்தில் நாம் சதோ பிரதானமாக ஆகிக் கொண்டிருக்கின்றோம். கண்டிப்பாக இது குழந்தைகளாகிய உங்களது புத்தியில் இருக்கும், அதனால் தான் உங்களை சுயதரிசன சக்கரதாரி என்று கூறப்படுகிறது. இந்த விசயங்கள் மிகவும் எளிது, இதனை வயதானவர்களும் கூட புரிய வைக்க முடியும் - நாம் 84 பிறவிகள் எடுத்திருக்கிறோம், வேறு எந்த தர்மத்தைச் சார்ந்த மனிதர்களும் எடுப்பது கிடையாது. இப்பொழுது நாம் பிராமணர்களாக இருக்கிறோம், பிறகு தேவதை, சத்தியர்கள், வைஷ்ணவர்கள், சூத்திரர்களாக ஆவோம் என்பதையும் புரிய வைக்க வேண்டும். உயர்ந்ததிலும் உயர்ந்தவர் சிவபாபா, இது இப்பொழுது உங்களது புத்தியில் இருக்கிறது. மறுபிறப்பை கண்டிப்பாக ஏற்றுக் கொள்ள வேண்டும். இப்பொழுது உங்களுக்கு தங்களது 84 பிறப்பின் நினைவு வந்து விட்டது. வயோதிகர்களுக்கு இதனைப் புரிய வைப்பது மிகவும் எளிது. நீங்கள் புத்தகம் எதுவும் படிக்க வேண்டிய அவசியமில்லை. நீங்கள் 84 பிறவிகள் எப்படி எடுக்கின்றீர்கள்?

என்பதை தந்தை புரிய வைத்திருக்கின்றார். நீங்கள் தான் தேவி தேவதைகளாக இருந்தீர்கள், பிறகு 8 பிறவிகள் சத்யுகத்தில், 12 பிறவிகள் திரேதாவில், 63 பிறவிகள் துவாபர கலியுகத்தில் எடுத்தீர்கள். மேலும் இந்த ஒரு பிறப்பு அனைத்தையும் விட மிக உயர்ந்தது. ஆக எளிதாகப் புரிந்து கொள்கின்றீர்கள் அல்லவா! குருஷேத்திரத்தை வயதான தாய்மார்களும் புரிந்து கொள்கின்றனர் அல்லவா! குருஷேத்திரம் என்ற பெயர் மிகவும் பிரபலமானது. உண்மையில் இவை அனைத்தும் கர்மஷேத்திரமாகும். அந்த குருஷேத்திரம் என்பது ஒரு ஊராகும். இவை அனைத்தும் கர்மம் செய்யக் கூடிய ஷேத்திரம் ஆகும். இதில் யுத்தம் போன்றவைகள் ஏற்படவில்லை. நீங்கள் இந்த முழு குருஷேத்திரத்தை அறிவீர்கள். அமர்வது ஒரே இடமாகத் தான் இருக்கிறது.

இந்த முழு கர்ம ஷேத்திரத்திலும் இராவணனின் இராஜ்யம் இருக்கிறது என்று பாபா கூறியிருக்கின்றார். இராவணனை எரிப்பதும் இங்கு தான். இராவணனின் பிறப்பும் இங்கு தான் ஏற்படுகிறது. இங்கு தான் சிவபாபாவின் பிறப்பு ஏற்படுகின்றது. இங்கு தான் தேவி தேவதைகள் இருந்தனர். பிறகு அவர்களே முதன் முதலில் விகார மார்க்கத்திற்குச் செல்கின்றனர். பாபாவும் இங்கு பாரதத்தில் வருகின்றார். பாரதத்திற்கு மிகுந்த மகிமை இருக்கிறது. தந்தையும் பாரதத்தில் வந்து தான் புரிய வைக்கின்றார். குழந்தைகளே! நீங்கள் 5 ஆயிரம் ஆண்டிற்கு முன்பு ஆதி சநாதன தேவி தேவதா தர்மத்தைச் சார்ந்தவர்களாக இருந்தீர்கள், இராஜ்யம் செய்தீர்கள். அதில் முதல் நம்பராக லெட்சுமி நாராயணன் உலகில் இராஜ்யம் செய்தனர். அது 5 ஆயிரம் ஆண்டுகள் ஆயிற்று. அவர்கள் உலக மகாராஜன், உலக மகாராணி என்று அழைக்கப்பட்டனர். அங்கு வேறு எந்த தர்மமும் கிடையாது. ஆக யார் எல்லாம் இராஜாக்களாக இருக்கின்றார்களோ அவர்கள் உலக மகாராஜா என்று கூறப்படுகின்றனர். பிறகு இவர்கள் இந்த ஊருக்கு, இன்னார் இந்த ஊருக்கு ..... என்று கூறப்படுவர். நாம் உலக இராஜ்யத்தை அடைகின்றோம் என்பதை நீங்கள் அறிவீர்கள். தந்தை புரிய வைத்திருக்கின்றார் - நீங்கள் ஜமுனா நதிக்கரையில் இராஜ்யம் செய்வீர்கள். ஆக 4 யுகங்கள் மற்றும் 4 வர்ணங்களை புத்தியில் நினைவில் வைத்துக் கொள்ள வேண்டும். ஐந்தாவது இந்த லீப் யுகமாகும். இதனை யாரும் அறியவில்லை. முக்கியமானது பிராமண தர்மமாகும். பிரம்மா வாய் வழி (ஞானம் கேட்டு) வந்த பிராமணர்கள். பிரம்மா எப்பொழுது வந்தார்? எப்பொழுது தந்தை சிருஷ்டியைப் படைக்கின்றாரோ அப்பொழுது கண்டிப்பாக முதலில் பிராமணர்கள் தேவை. இது நேரடியாக பிரம்மாவின் முகவம்சத்தினர். பிரம்மா சிவபாபாவின் முதல் குழந்தை ஆவார். விஷ்ணுவை குழந்தை என்று கூற முடியுமா? அல்ல. ஒருவேளை குழந்தை இருந்தால் பிறகு அவர் மூலமாகவும் குடும்பம் உருவாகும். ஆனால் அவர் மூலம் குடும்பம் உருவாவதே கிடையாது. அவரை மம்மா, பாபா என்றும் கூறுவது கிடையாது. அந்த மகாராஜா, மகாராணிக்கு தனக்கென்று ஒரே ஒரு குழந்தை தான் இருக்கும். இது கர்ம பூமியாகும். பரம்பிதா பரமாத்மாவும் வந்து கர்மம் செய்ய வேண்டியிருக்கின்றது, இல்லையெனில் இவ்வளவு மகிமைகள் செய்யுமளவிற்கு வந்து அவர் என்ன செய்திருக்க வேண்டும்?

சிவஜெயந்தியும் பாடப்பட்டிருப்பதை நீங்கள் பார்க்கிறீர்கள். சிவபுராணம் எழுதப்பட்டிருக்கலாம். ஆனால் அதில் சில விசயமும் புரிந்து கொள்ள முடிவதில்லை. முக்கியமானது கீதையாகும். சிவபாபா எப்படி வருகின்றார்? என்பதை நீங்கள் நல்ல முறையில் புரிந்து கொண்டீர்கள். பிரம்மாவும் கண்டிப்பாகத் தேவை. பிரம்மா எங்கிருந்து வருவார்? சூட்சும வதனத்தில் சம்பூர்ண பிரம்மா இருக்கின்றார். இந்த விசயத்தில் தான் மனிதர்கள் குழப்பமடைகின்றனர். பிரம்மாவின் காரியம் என்ன? சூட்சுமவதனத்தில் இருந்து என்ன செய்து கொண்டிருக்கின்றார்? எப்பொழுது இவர் வியக்த ரூபத்தில் இருந்தாரோ அப்பொழுது இவர் மூலமாக ஞானம் கொடுக்கிறேன் என்று தந்தை புரிய வைக்கின்றார். பிறகு இவரே ஞானம் பெற்று பெற்று ஃபரிஸ்தாவாக ஆகிவிடுகின்றார். அவர் சம்பூர்ண ரூபமாவார். அதே போன்று தான் மம்மாவிற்கும், உங்களுக்கும் இவ்வாறே சம்பூர்ண ரூபம் ஆகிவிடும். வயதான தாய்மார்கள் இது மட்டும் தாரணை செய்தால் போதும் - நாம் 84 பிறவிகள் எப்படி எடுக்கின்றோம்? கர்மஷேத்திரத்தில் காரியம் செய்வதற்காக பாபா அனுப்பி வைத்து விடுகின்றார் என்பதும் புரிய வைக்கப்படுகின்றீர்கள். வாயினால் எதையும் பேசுவது கிடையாது. இவ்வாறும் நாடகம் உருவாக்கப்பட்டிருக்கிறது. நாடகப்படி ஒவ்வொருவரும் அவரவர்களது நேரத்திற்கு வர வேண்டும். ஆக சிருஷ்டியின் ஆரம்பத்தில் முதன் முதலில் யார் இருந்தனர்? பிறகு கடைசியில் யார் இருந்தனர்? என்பதை தந்தை வந்து புரிய வைக்கின்றார். கடைசியில் முழு சம்பிரதாயமும் இற்றுப் போன நிலையாக ஆகிவிடுகிறது. மற்றபடி பிரளயம் ஆகிவிடுகிறது என்பது கிடையாது, பிறகு ஸ்ரீ கிருஷ்ணர் பெரு விரலை சப்பிக் கொண்டு வருவதாக காண்பிக்கின்றனர். தந்தை பிரம்மாவின் மூலம் புது சம்பிரதாயத்தை ஸ்தாபனை செய்கின்றார். பரம்பிதா பரமாத்மா இந்த

தெய்வீக சிருஷ்டியை எப்படிப் படைக்கின்றார்? என்பதை நீங்கள் அறிவீர்கள். கிருஷ்ணர் என்று அவர்கள் நினைத்து அமர்ந்திருக்கின்றனர். தந்தை தான் பதீத பாவன் என்பதை நீங்கள் அறிவீர்கள். பாவனம் ஆக்குவதற்கு கடைசியில் தான் வருவார். யார் கல்பத்திற்கு முன்பு பாவனம் ஆகியிருந்தார்களோ அவர்கள் தான் வருவார்கள். வந்து பிரம்மாவின் முகவம்சத்தினர்களாக ஆவார்கள் மற்றும் முயற்சி செய்து சிவபாபாவிடமிருந்து தனது ஆஸ்தியை எடுத்துக் கொள்வார்கள். படைப்பவர், ஞானம் நிறைந்தவர் அவர் அல்லவா! ஆஸ்தி தந்தையிடமிருந்து தான் அடைய முடியும். தாதாவிற்கும் அவரிடமிருந்து தான் கிடைக்கிறது. அவருக்குத் தான் மகிமை பாடப்படுகிறது. நீங்கள் தான் தாய், தந்தையாக ..... உண்மையான சுகம் கொடுப்பவர் அவர் தான். இதனையும் நீங்கள் அறிவீர்கள். உலகத்தினர் அறியவில்லை. எப்பொழுது இராவண இராஜ்யம் ஆரம்பமாகின்றதோ அப்பொழுது தான் துக்கம் ஆரம்பமாகிறது. இராவணன் புத்தியற்றவர்களாக ஆக்கி விடுகிறது. குழந்தைப் பருவத்தில், எதுவரை விகாரங்களின் பிரவேசம் ஏற்படவில்லையோ அவர்களை மகாத்மா போன்றவர்கள் என்று கூறுகின்றனர். எப்பொழுது இளமைப் பருவம் ஏற்படுகின்றதோ அப்பொழுது லௌகீக சம்பந்திகள் அவர்களுக்கு துக்கத்தின் வழி கூறுகின்றனர். உனக்கு திருமணம் செய்ய வேண்டும் என்று முதல் வழி கூறுகின்றனர். லெட்சுமி நாராயணன், இராமர் சீதை திருமணம் செய்து கொள்ளவில்லையா என்ன? ஆனால் அவர்கள் தூய்மையான இல்லற மார்க்கத்தினர்களாக இருந்தனர் என்பது அவர்களுக்குத் தெரியாது. இது அசுத்தமான இல்லற மார்க்கமாகும். அவர்கள் தூய்மையான சொர்க்கத்திற்கு எஜமானர்களாக இருந்தனர். நாம் பதீதமான நரகத்திற்கு எஜமானர்களாக இருக்கிறோம். இந்த எண்ணம் புத்தியில் வருவது கிடையாது. நீங்கள் பாரதத்தின் மகிமைகளைக் கூறுகின்றீர்கள் - பாரதம் சொர்க்கமாக இருந்ததை மறந்து விட்டீர்களா என்ன? ஆதி சநாதன தேவி தேவதா தர்மம் இருந்தது, தூய்மை இருந்தது? அதனால் தான் அசுத்தமானவர்கள் அவர் முன் சென்று தலை வணங்குகின்றனர். பதீத பாவன் தந்தை தான் பாவன உலகை ஸ்தாபனை செய்கின்றார். உண்மையில் பாவன பாரதமாக இருந்தது, இப்பொழுது நாம் பதீதமானவர்கள் என்று வாயினால் கூறுகின்றனர். ஏதாவது யுத்தம் ஏற்பட்டால் அமைதிக்காக யுத்தம் போன்றவற்றை உருவாக்குகின்றனர். அவ்வாறே மந்திரங்களும் ஜெபிக்கின்றனர். ஆனால் அமைதியின் பொருளைப் புரிந்து கொள்வது கிடையாது. எளிதானது தான். பரம்பிதா என்று கூறுகின்றோம் எனில் குழந்தை ஆகிவிடுகின்றோம் அல்லவா! நம் அனைவருக்கும் அவர் தந்தையாவார் எனில் சகோதரர்கள் ஆகிவிடுகின்றோம் அல்லவா! நாம் பிரஜாபிதா பிரம்மாவின் முகவம்சாவளி சகோதர சகோதரிகளாக இருக்கின்றோம். சத்யுகத்தில் முகவம்சத்தினர்கள் இருக்கமாட்டார்கள். சங்கமத்தில் மட்டுமே முகவம்சத்தினர்களாக இருப்பதால் சகோதரர் சகோதரிகள் என்று கூறப்படுகின்றோம். தந்தை கூறுகின்றார் - நான் கல்ப கல்பமாக, கல்பத்தின் சங்கமயுகத்தில் சாதாரண, வயோதிக உடலில் பிரவேசமாகின்றேன். அவருக்கு பிரம்மா என்று பெயர் வைக்கின்றேன். பிறகு அவர் ஞானத்தை தாரணை செய்து அவ்யக்த சம்பூர்ண பிரம்மாவாக ஆகின்றார். அதுவும் அவர் தான், வேறு யாரும் கிடையாது. அதே பிரம்மா பிறகு தேவதையாக ஆகின்றார், சக்கரத்தில் வந்து பிறகு கடைசியில் சூத்திரனாக ஆகின்றார், பிறகு மீண்டும் பிரம்மாவின் மூலம் பிராமணர்களைப் படைக்கின்றார். வயதானவர்களுக்காவும் பிராமணிகள் முயற்சி செய்ய வேண்டி இருக்கிறது. நாம் 84 பிறவிகள் முடித்து விட்டோம், இதனைப் புரிந்து கொள்ள முடியும் அல்லவா! என்னை நினைவு செய்யுங்கள் என்று பாபா கூறுகின்றார். இந்த யோக அக்னியின் மூலம் தான் விகர்மங்கள் விநாசம் ஆகும். என் ஒருவனை நினைவு செய்யுங்கள் என்று அனைத்து ஆத்மாக்களுக்கும் கூறுகின்றார். சிவபாபா கூறுகின்றார் - அதிஷ்ட நட்சத்திரங்களே! ஹே சாலிக்கிராமங்களே! ஆத்மாக்களாகிய உங்களது புத்தியில் இந்த ஞானத்தைப் போடுகின்றேன். ஆத்மா கேட்கிறது, பரமாத்மா தந்தை கூறுகின்றார் பிரம்மாவின் மூலம். பிரம்மாவின் மூலம் ஸ்தாபனை, ஆக கண்டிப்பாக மனிதராகத் தான் இருக்க வேண்டும், அதுவும் வயதானவராகத் தான் இருப்பார். பிரம்மாவையும் எப்பொழுதும் வயதானவராகக் காண்பிக்கின்றனர். கிருஷ்ணரை சிறியவராக நினைக்கின்றனர், பிரம்மாவை ஒருபொழுதும் சிறிய குழந்தை என்று கூறமாட்டார்கள். அவரை இளம் வயதினராக உருவாக்குவதே கிடையாது. எவ்வாறு லெட்சுமி நாராயணனின் இளமை ரூபத்தைக் காண்பிப்பது கிடையாதோ, அதுபோன்று பிரம்மாவையும் காண்பிப்பது கிடையாது. சுயம் தந்தை கூறுகின்றார் - நான் வயோதிக உடலில் வருகின்றேன். ஆக குழந்தைகளாகிய நீங்களும் இதே மந்திரத்தை கூறிக் கொண்டே இருக்க வேண்டும். சிவபாபா கூறுகின்றார் - என் ஒருவனை நினைவு செய்யுங்கள். சிவனை, பிரம்மாவை பாபா என்று கூறுகின்றோம், சங்கரை ஒருபொழுதும் பாபா என்று கூறமாட்டார்கள். அவர்கள் சிவன் சங்கரை ஒன்றாக்கி விட்டனர். ஆக இதனையும் புத்தியில் அமரச் செய்ய வேண்டும். ஆத்மாக்களின் தந்தையாகிய



பரம்பிதா பரமாத்மா இப்பொழுது வந்திருக்கின்றார். ஆக இவ்வாறு எளிய விசயங்களை வயதானவர்களுக்கு புரிய வைக்க வேண்டும்.

பாபா கேள்வி கேட்பார் - முன்பு உங்களை எப்படி ஆக்கியிருந்தேன்? ஆக சுயதரிசன சக்கரதாரியாக ஆக்கியிருந்தேன் என்றாவது கூற வேண்டும். தந்தை மற்றும் சக்கரத்தை நினைவு செய்வதன் மூலம் நீங்கள் ஆன்மீக அயல்நாட்டிற்குச் (Spiritual Foreign) சென்று விடுவீர்கள். அந்த அயல்நாடு தூர தேச மல்லவா! ஆத்மாக்கள் நாம் அனைவரும் தூர தேசத்தில் இருக்கக் கூடியவர்கள். நமது வீடு பாருங்கள் எங்கு இருக்கிறது! சூரியன், சந்திரனை விட தூரமாக! அங்கு எந்த துக்கமும் கிடையாது. இப்பொழுது ஆத்மாக்களாகிய உங்களுக்கு வீட்டின் நினைவு வந்திருக்கிறது. நாம் அங்கு அசரீரியாக இருந்தோம், சரீரம் இல்லாமல் இருந்தது. இந்த குஷி இருக்க வேண்டும். இப்பொழுது நாம் நமது வீட்டிற்குச் செல்கிறோம். தந்தையின் வீடு தான் நமது வீடாகும். பாபா கூறியிருக்கின்றார் - என்னை நினைவு செய்யுங்கள் மற்றும் முக்தி தாமத்தையும் நினைவு செய்யுங்கள். விஞ்ஞான பகட்டானது பரமாத்மாவை முற்றிலுமாக அறியவில்லை. பாபாவிற்கு கருணை ஏற்படுகின்றது - அவர்களது காதிலும் சிறிது விழுந்தால் சிவபாபாவை நினைவு செய்வார். தேக அபிமானம் நீங்கி விட வேண்டும். நரனிலிருந்து நாராயணன் ஆவதற்கான சத்திய கதை இதுவாகும். சத்திய தந்தையை நினைவு செய்தால் சத்திய கண்டத்திற்கு எஜமானர்களாக ஆகிவிடுவீர்கள். சத்திய தந்தை தான் சொர்க்கத்தை ஸ்தாபனை செய்கின்றார். மற்ற அனைத்து தொடர்புகளிலிருந்தும் புத்தியோகத்தை நீக்குங்கள் என்று கூறுகின்றார். அரசாங்க உத்தியோகம் 8 மணி நேரம் செய்கிறீர்கள், அதை விட இது மிக உயர்ந்த வருமானமாகும். எங்கு வேண்டுமென்றாலும் செல்லுங்கள், புத்தியினால் இந்த நினைவு செய்து கொண்டே இருக்க வேண்டும். நீங்கள் கர்மயோகிகளாக இருக்கிறீர்கள். எவ்வளவு எளிதாக புரிய வைக்கின்றார்!

வயதான மூதாட்டிகளைப் பார்த்து நான் மிகவும் மகிழ்ச்சியடைகின்றேன். ஏனெனில் அவர்கள் நமது நெருக்கமானவர்களாக இருக்கின்றனர். நான் எஜமான் ஆக வேண்டும், எனக்கு நெருக்கமானவர்கள் ஆகக் கூடாது, இதுவும் சரியல்ல. தந்தை அழிவற்ற ஞான சர்ஜனாக இருக்கின்றார். ஞான ஊசி சத்குரு கொடுத்தார், அஞ்ஞான இருள் விநாசம் ஆகிவிட்டது. உங்களது அஞ்ஞானம் தூர விலகி விட்டது. புத்தியில் ஞானம் வந்து விட்டது. அனைத்தும் அறிந்து விட்டீர்கள். நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்**

- 1) உயர்ந்த வருமானம் செய்வதற்காக புத்தியின் யோகத்தை மற்ற அனைத்திலிருந்தும் துண்டித்து ஒரு தந்தையிடத்தில் ஏற்படுத்த வேண்டும். சத்திய தந்தையை நினைவு செய்து சத்திய கண்டத்திற்கு எஜமானர்களாக ஆக வேண்டும்.
- 2) பிரம்மா பாபா எவ்வாறு ஞானத்தை தாரணை செய்து சம்பூர்ணம் ஆனாரோ, அவ்வாறே பாப்சமான் சம்பூர்ணம் ஆக வேண்டும்.

**வரதானம்: பிரம்மா பாபாவின் அன்பிற்கு நடைமுறையில் (Practical) நிரூபணம் கொடுக்கக் கூடிய நல்ல மற்றும் சமமானவர் ஆகுக !**

பிரம்மா பாபாவின் மீது எனக்கு அதிக அன்பு இருக்கிறது என்று கூறுகின்றீர்கள் எனில், அன்பின் அடையாளம் - பாபாவிற்கு எதன் மீது அன்பு இருந்ததோ அதன் மீது அன்பு இருக்க வேண்டும். எந்த காரியம் செய்தாலும், செய்வதற்கு முன்பு, பேசுவதற்கு முன்பு, சங்கல்பத்திற்கு முன்பு சோதனை செய்யுங்கள் - இது பிரம்மா பாபாவிற்குப் பிடித்தமானதா? பிரம்மா பாபாவின் விசேஷ குணங்கள் என்னவெனில், எதை நினைத்தாரோ அதனை செய்தார், எதைக் கூறினாரோ அதனை செய்தார். எதிர்ப்பு (Opposition) இருந்தாலும் சதா தனது நிலையில் (Position) நிலைத்திருந்தார். ஆக நடைமுறை நிரூபணம் கொடுப்பது என்றால், தந்தையைப் பின்பற்றி (Follow Father) நல்ல மற்றும் சமமானவர்களாக ஆக வேண்டும்.

**சுலோகம்: யாருடைய சங்கல்பத்தில் கூட துக்க அலைகள் வருவதில்லையோ அவர்களே அதிர்ஷ்ட ஆத்மாக்கள்.**